

Tríati ár við Maersk Air



1. mars hevur Maersk flogið millum Føroyar og Danmark í 30 ár

Fyrsta mars eru 30 ár liðin, síðan Maersk Air byrjaði at flúgva til Føroya. Dagurin verður hildin í Føroyum

FLOGFERÐSLA

Edvard Joensen

Maersk Air fer at hátíðarhalda 30 ára dagin fyri flúgvingsini til Føroya

hósdagin í komandi viku. Dagurin verður hildin umborð á Maersk flogfarinum, sum kemur fyrrapartin, eins og okkurt verður gjørt burtur úr í Føroyum eisini.

Við flogfarinum, sum kemur í Vágar klokkan 11 fyrrapartin, eru millum onnur Bjarne Hansen, skipsreiðari hjá Maersk, sum í fleiri ár var stjóri á Maersk Air, og Gunnar

30 krónur.

Tá flogfarið er lent, verður móttøka á flogvøllinum í Vágum fyri øllum ferðafólkunum, starvsfólki á flogvøllinum og øðrum viðskiftafólki.

Stórus vøkstur

Ferðafólkatalið við Maersk flogforunum hevur verið í stórum vøkstri seinasta árið. Í fjør flutti Maersk Air 55.942 ferðafólk millum Føroyar og Danmark, meðan talið í 1999 var 46.521.

Meginparturin av hesum vøkstrinum standa biligu ferðirnar og tilboðini annars fyri.

Men hesin stóri vøkstrin hevur so eisini gjørt sítt til, at rutan millum Billund og Vágar eisini fer at halda fram veturin 2000/2001.

Hesi 30 árin, Maersk Air hevur flogið millum Føroyar og Danmark, hevur felagið flutt 1,2 milliónir ferðafólk í flogforum sínum, sigur Maersk Air í tíðindaskrivi í samband við, at 30 ár eru liðin, síðan Maersk Air byrjaði at flúgva til Føroya.

Tietz, fyrverandi stjóri á Danair. Tað var sum partur av Danair, at Maersk Air bygjaði at flúgva til Føroya fyri 30 árum síðan.

30 ára dagurin verður hildin á ymsan hátt, sigur Maersk Air í tíðindaskrivi. Umboð á jubileumsflogfarinum, sum tey nevna hósdagsflogfarið, verður kapping millum ferðafólkini, har eitt av ferðafólkunum sum vinning fær ferðaseðilin fyri 30,- kr. Alt iroknað.

Talan er um at svara nøkrum spurningum. Millum røttu svarini verður so kastað lut. Og tann hepnin vinnarin ferðast so millum Danmark og Føroyar fyri

Nýggjar milliónir til Smyril Line

Smyril Line fekk um vikuskiftið 20 milliónir av nýggjum partapeningi í Føroyum

PARTAPENINGUR

Edvard Joensen

Um vikuskiftið vórðu teknaðar 20 milliónir krónur av nýggjum partapeningi í Smyril Line. Allur hesin nýggi partapeningurin er føroyskur.

Óli Hammer, stjóri í Smyril Line, sigur, at talan er um føroyskt vinnuliv, sum nú hevur sett pening í. Í øllum forum, sigur hann, er talan um menn, sum eisini hava virki.

Óli Hammer sigur, at teir nú hava slept vónini um at nakar partapeningur fer at koma frá almennu Føroyum, nú Javnaðarflokkurin hevur tikið sítt uppskot um, at Løgtingið setir partapening í Smyril Line, aftur. Landsstýrismaðurin við vinnumálum, Bjarni Djurholm, hevur meldað

greitt út, at Landsstýrið setir ongar pengar í Smyril Line.

Við hesum 20 milliónunum, sum komnar eru um vikuskiftið, hevur Smyril Line fingið tilsamans 80 milliónir av nýggjum partapeningi. Sostatt ventar teimum enn 45 milliónir, fyri at náa teimum 125 milliónunum, sum settar eru sum mál.

Tær 80 nýggju milliónirnar eru býttar soleiðis, at 50 teirra koma úr Hetlandi, 10 úr Íslandi og hesar seinastu 20 milliónirnar eru úr Føroyum.

Óli Hammer sigur, at arbeið verður sjálvandi alla tíðina við at fáa tær manglandi 45 milliónirnar. Og hann dylur ikki fyri, at hann helst vildi fingið tær í Føroyum, hóast allar útlendskar eisini eru vælkomnar.

Stjórin á Smyril Line sigur, at hann hevur samband við fólk, sum sinnað er at seta pengar í felagið, men hava enn ikki avgjört nakra upphædd. Og tað eru nógv fólk, sum eru

posistiv, tá tosað verður við tey, sigur hann. Men tøl verða ikki sett á nakað soleiðis beinanveg.



Óli Hammer, stjóri á Smyril Line, vónar at fáa allan partapeningin í Føroyum

Fullteknað til Aberdeen

Nógv virkir nýta høvi at verða við á kunningartiltakingum hjá oljufeløgum tann 15. mars í Aberdeen

Fullteknað er til Aberdeen, skrivur Vinnuhúsið, tað vil siga 66 persónar frá 39 virkjum vera við á túrinum.

Føroya Arbeiðsgevarafelag skipar í samstarvi við oljufeløgum fyri einari workshop í Aberdeen tann 15. mars, har høvið verður at hitta umboð fyri nógvar av stóru undirveitarunum hjá oljufeløgum.

Hitta feløg

Endamálið við tiltakinum er fyrst og fremst at kunna útlendsku veitararnar, sum vanligar arbeiða fyri oljufeløgini, um ætlanirnar í Føroyum og tey viðurskiptir,

sum eru galdandi her. Út frá einum føroyskum sjónarhorni hevur tað serligan týdning, at kunnað verður um lóg-arásetingarnar um føroyska vinnuluttøku, soleiðis at útlendsku veitararnir skilja, at føroysk vinnuluttøka skal takast í álvara.

Á tiltakinum verður eisini kunnað um nakað av tí, sum er komið burtur úr samstarvinum millum oljubólkin hjá Arbeiðsgevarafelagnum og oljufeløgini seinastu mánaðirnar.

Á heimasíðuni hjá Vinnuhúsinum sæst skrá fyri tiltakið og luttakandi útlendsk feløg. Umframt kunning gevur tiltakið føroyskari vinnu høvið at hitta nógv feløg, sum møguliga koma at spæla ein leiklut í komandi oljuleitingini, á einum stað, skrivur Vinnuhúsið.